

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងមហាផ្ទៃ និង

គណៈកម្មាធិការជាតិរៀបចំការបោះឆ្នោត

លេខ...០៧៣...ស.ណ.ស

សេចក្តីណែនាំរួម

ស្តីពី

**នីតិវិធីនៃការស្នើសុំ និងការចេញលិខិតបញ្ជាក់អត្តសញ្ញាណ
សម្រាប់បម្រើឱ្យការបោះឆ្នោត**

- យោងច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្មនៃច្បាប់នេះ
- យោងច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ និងច្បាប់ស្តីពីវិសោធនកម្មនៃច្បាប់នេះ
- យោងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- យោងច្បាប់ស្តីពីការគ្រប់គ្រងរដ្ឋបាលឃុំ សង្កាត់
- យោងបទបញ្ជា និងនីតិវិធីសម្រាប់ការពិនិត្យបញ្ជីឈ្មោះ និងចុះឈ្មោះបោះឆ្នោតប្រចាំឆ្នាំ
- យោងសេចក្តីសម្រេចរបស់គ.ជ.ប លេខ ១២.០៩៦/០២ គ.ជ.ប ចុះថ្ងៃទី២១ ខែធ្នូ ឆ្នាំ២០០២ ស្តីពីការធ្វើប្រតិភូកម្មអំណាចដល់ក្រុមប្រឹក្សាឃុំ សង្កាត់ ក្នុងការពិនិត្យបញ្ជីឈ្មោះ និងចុះឈ្មោះបោះឆ្នោត
- យោងតាមការចាំបាច់

ដើម្បីធានាដល់សិទ្ធិពលរដ្ឋដែលមានសិទ្ធិក្នុងការចុះឈ្មោះបោះឆ្នោត និងការបោះឆ្នោត ប៉ុន្តែពុំមានឯកសារបញ្ជាក់ពីអត្តសញ្ញាណ និងដើម្បីពង្រឹងការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតជូនដល់ប្រជាពលរដ្ឋប្រព្រឹត្តទៅរលូនល្អ ត្រឹមត្រូវ មានគណនេយ្យភាព តម្លាភាព និងជៀសវាងនូវបាតុភាពមិនប្រក្រតីក្នុងការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត ក្រសួងមហាផ្ទៃ និងគណៈកម្មាធិការជាតិរៀបចំការបោះឆ្នោត (គ.ជ.ប) សូមធ្វើការណែនាំនីតិវិធីអនុវត្តដូចខាងក្រោម ៖

I. អំពីលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត

មាត្រា ៥៤ថ្មី(ពីរ) នៃច្បាប់ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ បានប្រគល់សិទ្ធិឱ្យមេឃុំ ចៅសង្កាត់ក្នុងការចេញលិខិតបញ្ជាក់អត្តសញ្ញាណ ដើម្បីបំពេញបែបបទចុះឈ្មោះបោះឆ្នោត ដែលហៅថា លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត។ លិខិតបញ្ជាក់អត្តសញ្ញាណនេះក៏ត្រូវបានអនុញ្ញាតឱ្យប្រើសម្រាប់ការបោះឆ្នោតផងដែរ។

លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតត្រូវបានផលិតដោយ គ.ជ.ប ជាទម្រង់បោះពុម្ព ចងជាសៀវភៅបញ្ជី មានគល់បញ្ជី និងចុងសន្លឹក មានលេខរៀង និងមានចំណុចផ្នែកបច្ចេកទេសបង្ការការកែប្រែ (ឧបសម្ព័ន្ធទី១)។

លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតជាឯកសារផ្លូវការ ដោយបញ្ជាក់ពីអត្តសញ្ញាណ អាយុ និងទីលំនៅក្នុងឃុំ សង្កាត់ សម្រាប់បំពេញលក្ខខណ្ឌដើម្បីសុំចុះឈ្មោះបោះឆ្នោត ឬ/និងសម្រាប់បោះឆ្នោត។

លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតត្រូវមានបិទរូបថតសាមីជន។

មេឃុំ ចៅសង្កាត់ ឬជំទប់ ចៅសង្កាត់រង ដែលត្រូវបានប្រគល់សិទ្ធិពីមេឃុំ ចៅសង្កាត់ ក្នុងនាមក្រុមប្រឹក្សាឃុំ សង្កាត់មានសមត្ថកិច្ចចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ជូនប្រជាពលរដ្ឋក្នុងឃុំ សង្កាត់របស់ខ្លួនតាមការស្នើសុំរបស់សាមីខ្លួនដើម្បីយកទៅប្រើប្រាស់ក្នុងការចុះឈ្មោះបោះឆ្នោត ឬ/និងការបោះឆ្នោត។

មេឃុំ ចៅសង្កាត់ត្រូវចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតជូនប្រជាពលរដ្ឋក្នុងអំឡុងពេលដូចខាងក្រោម ៖

ទី១- នៅក្នុងរយៈពេលនៃការពិនិត្យបញ្ជីឈ្មោះ និងការចុះឈ្មោះបោះឆ្នោត តាមការស្នើសុំរបស់ប្រជាពលរដ្ឋក្នុងឃុំ សង្កាត់ ដែលពុំមានឯកសារបញ្ជាក់អត្តសញ្ញាណ អាយុ និងទីលំនៅក្នុងឃុំ សង្កាត់ ដើម្បីបំពេញលក្ខខណ្ឌចុះឈ្មោះបោះឆ្នោត និង

ទី២- នៅឆ្នាំដែលមានរៀបចំការបោះឆ្នោតជាសកល នៅក្នុងរយៈពេលចាប់ពី គ.ជ.ប ផ្តល់សុពលភាពលើបញ្ជីបោះឆ្នោត រហូតដល់ម៉ោង ៥:៣០នាទីល្ងាចនៃថ្ងៃសុក្រចុងក្រោយមុនថ្ងៃបោះឆ្នោតតាមការស្នើសុំរបស់ប្រជាពលរដ្ឋ ដែលមានឈ្មោះក្នុងបញ្ជីបោះឆ្នោតក្នុងឃុំ សង្កាត់ ប៉ុន្តែបានបាត់បង់ឯកសារបញ្ជាក់អត្តសញ្ញាណ ឬពុំមានឯកសារបញ្ជាក់អត្តសញ្ញាណផ្លូវការណាមួយសម្រាប់ប្រើក្នុងការបោះឆ្នោត។

II. នីតិវិធីនៃការស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត

១- ប្រជាពលរដ្ឋ ដែលពុំមានឯកសារបញ្ជាក់អត្តសញ្ញាណសម្រាប់បំពេញលក្ខខណ្ឌ ក្នុងការចុះឈ្មោះបោះឆ្នោត ឬ/និងបោះឆ្នោត ត្រូវទៅបង្ហាញខ្លួនផ្ទាល់នៅចំពោះមុខមេឃុំ ចៅសង្កាត់ ដែលសាមីខ្លួនត្រូវបោះឆ្នោត ក្នុងរយៈពេលដូចបានកំណត់ខាងលើ ដោយត្រូវនាំទៅជាមួយនូវសាក្សីពីរ(២)រូប ដែលមានសិទ្ធិបោះឆ្នោតក្នុងឃុំ សង្កាត់នោះ ដើម្បីធានាអះអាងការស្នើសុំរបស់ខ្លួន។

២- សាក្សីត្រូវមានលក្ខណសម្បត្តិ និងបំពេញលក្ខខណ្ឌដូចខាងក្រោម ៖

- មានទីលំនៅក្នុងឃុំ សង្កាត់នោះ
- បានចុះឈ្មោះក្នុងបញ្ជីបោះឆ្នោតក្នុងឃុំ សង្កាត់ ឬមានសិទ្ធិបោះឆ្នោតក្នុងឃុំ សង្កាត់នោះ
- យល់ព្រមបង្ហាញឯកសារផ្សេងៗដែលអាចសន្មតថា សាក្សីបានចុះឈ្មោះបោះឆ្នោតរួចហើយ ឬមានលក្ខណសម្បត្តិ និងបំពេញលក្ខខណ្ឌគ្រប់គ្រាន់សម្រាប់ចុះឈ្មោះបោះឆ្នោតនៅឃុំ សង្កាត់នោះ តាមការទាមទារសុំរបស់មេឃុំ ចៅសង្កាត់
- យល់ព្រមផ្តិតមេដៃធានាអះអាងអំពីអត្តសញ្ញាណ អាយុ និងទីលំនៅក្នុងឃុំ សង្កាត់របស់អ្នកស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត
- មិនមែនជាសមាជិកក្រុមប្រឹក្សាឃុំ សង្កាត់ មេឃុំ ចៅសង្កាត់ ជំទប់ ចៅសង្កាត់រង និងស្មៀនឃុំ សង្កាត់។

៣- អ្នកស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ត្រូវតែភ្ជាប់មកជាមួយនូវរូបថតរបស់ខ្លួនចំនួន ពីរ(២)សន្លឹក សម្រាប់បិទនៅផ្នែកខាងលើចំហៀងខាងស្តាំនៃគល់បញ្ជី និងចុងសន្លឹកនៃលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត។ រូបថតត្រូវថតចំពីមុខ ដែលបង្ហាញមុខ និងស្មា និងដែលអាចបញ្ជាក់អត្តសញ្ញាណរបស់សាមីអ្នកស្នើសុំបានត្រឹមត្រូវ និងច្បាស់លាស់។

៤- ក្នុងករណីដែលបាត់លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតត្រូវស្នើសុំជាថ្មី តាមបែបបទដូចចែងក្នុងចំណុច ២ នេះ។

III. មេឃបង និងនីតិវិធីក្នុងការចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតដោយមេឃុំ ចៅសង្កាត់

មេឃុំ ចៅសង្កាត់ មានសមត្ថកិច្ចក្នុងការចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ជូនប្រជាពលរដ្ឋក្នុងមេឃុំ សង្កាត់របស់ខ្លួនតាមការស្នើសុំរបស់សាមីខ្លួនក្នុងរយៈពេលដូចបានកំណត់ខាងលើ(ចំណុច ១) ដោយមិនតម្រូវឱ្យបង់ថ្លៃឡើយ។

១- ករណីមេឃុំ ចៅសង្កាត់យល់ព្រមចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ក្នុងករណីអ្នកស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតបានបំពេញលក្ខខណ្ឌដូចចែងក្នុងចំណុច ២ ខាងលើ មេឃុំ ចៅសង្កាត់ត្រូវសួរសាមីអ្នកស្នើសុំ និងសាក្សីនូវព័ត៌មានចាំបាច់ពាក់ព័ន្ធនឹងការស្នើសុំបញ្ជាក់ និងការធានាអះអាង ដែលត្រូវបំពេញក្នុងទម្រង់។ ប្រសិនបើអ្នកស្នើសុំ និងសាក្សីផ្តល់ព័ត៌មាន និងការធានាអះអាង គ្រប់គ្រាន់ និងត្រឹមត្រូវ មេឃុំ ចៅសង្កាត់ត្រូវយល់ព្រមចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតជូនអ្នកស្នើសុំដោយត្រូវ ៖

- ក- បំពេញទម្រង់លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតនៅលើគល់បញ្ជី និងចុងសន្លឹកនៃទម្រង់។
- ខ- បន្ទាប់ពីបំពេញទម្រង់ហើយ ណែនាំឱ្យសាមីអ្នកស្នើសុំ និងសាក្សី ផ្តិតមេដៃបញ្ជាក់ការធានាអះអាងនៅលើគល់បញ្ជី និងចុងសន្លឹកនៃទម្រង់។
- គ- ចុះហត្ថលេខា កាលបរិច្ឆេទ និងបោះត្រាយុំ សង្កាត់នៅលើហត្ថលេខារបស់ខ្លួន បោះត្រានៅលើផ្នែកពាក់កណ្តាលខាងក្រោមនៃរូបថតរបស់អ្នកស្នើសុំនៅលើគល់បញ្ជី និងចុងសន្លឹកនៃទម្រង់ និងបោះត្រាបន្ថែមនៅចំពាក់កណ្តាលរវាងគល់បញ្ជី និងចុងសន្លឹកនៃទម្រង់។
- ឃ- ហែកផ្តាច់ចុងសន្លឹក ពីគល់បញ្ជីនៃទម្រង់ រួចប្រគល់ចុងសន្លឹកនៃទម្រង់ជូនអ្នកស្នើសុំ ដោយរក្សាទុកគល់បញ្ជីក្នុងសៀវភៅបញ្ជីនៃទម្រង់ជាឯកសាររបស់មេឃុំ សង្កាត់។

២- ករណីមេឃុំ ចៅសង្កាត់មិនយល់ព្រមចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត

ក្នុងករណីអ្នកស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ពុំបានបំពេញលក្ខខណ្ឌដូចចែងក្នុងចំណុច ២ ខាងលើ ឬប្រសិនបើអ្នកស្នើសុំ និងសាក្សីពុំបានផ្តល់ព័ត៌មាន និងការធានាអះអាង គ្រប់គ្រាន់ និងត្រឹមត្រូវ មេឃុំ ចៅសង្កាត់ត្រូវបដិសេធដោយផ្ទាល់មាត់លើការស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត។ ក្នុងការបដិសេធ មេឃុំ ចៅសង្កាត់ ត្រូវណែនាំអ្នកស្នើសុំឱ្យបំពេញលក្ខខណ្ឌ និងព័ត៌មានឱ្យបានគ្រប់គ្រាន់ និងត្រឹមត្រូវដើម្បីធ្វើការស្នើសុំជាថ្មី ។

៣-ករណីបំពេញទម្រង់លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតខុស

មេឃុំ ចៅសង្កាត់ត្រូវយកចិត្តទុកដាក់បំពេញទៅលើទម្រង់លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតឱ្យបានច្បាស់ និងត្រឹមត្រូវ។ ករណីបំពេញទម្រង់លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតខុស និងមិនអាចចេញឲ្យប្រើប្រាស់បាន មេឃុំ ចៅសង្កាត់ត្រូវគូសខ្សែលើគល់បញ្ជី និងចុងសន្លឹកនៃទម្រង់ និងរក្សាទុកទាំងគល់បញ្ជី និងចុងសន្លឹកដែលខុសនោះនៅក្នុងសៀវភៅបញ្ជី ។

៤- ការរក្សាសៀវភៅបញ្ជីលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត

មេឃុំ ចៅសង្កាត់ត្រូវរក្សាទុកសៀវភៅបញ្ជីលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតឱ្យបានល្អប្រកបដោយសុវត្ថិភាពនៅសាលាឃុំ សង្កាត់សម្រាប់ធ្វើការត្រួតពិនិត្យតាមការចាំបាច់។ សៀវភៅបញ្ជីលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតដែលត្រូវរក្សាទុកមាន ៖

- សៀវភៅបញ្ជីលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតដែលពុំទាន់បានប្រើ
- សៀវភៅបញ្ជីលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតដែលប្រើប្រាស់ខ្លះហើយ
- សៀវភៅបញ្ជីលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតដែលប្រើប្រាស់អស់ហើយ និងនៅសល់តែគល់បញ្ជីគិតទាំងសន្លឹកទម្រង់ដែលបំពេញខុសផង (ប្រសិនបើមាន) ។

IV. ការធ្វើរបាយការណ៍បូកសរុបអំពីការចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត

មេឃុំ ចៅសង្កាត់ត្រូវធ្វើរបាយការណ៍បូកសរុបលទ្ធផលអំពីការចេញលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ជូនក្រសួងមហាផ្ទៃ និង គ.ជ.ប តាមពេលវេលា និងតាមគំរូរបាយការណ៍ដូចភ្ជាប់មកជាមួយ (ឧបសម្ព័ន្ធទី២) ដូចខាងក្រោម ៖

១- នៅពេលបញ្ចប់ការពិនិត្យបញ្ជីឈ្មោះ និងចុះឈ្មោះបោះឆ្នោតក្នុងឃុំ សង្កាត់

នៅពេលបញ្ចប់ការពិនិត្យបញ្ជីឈ្មោះ និងចុះឈ្មោះបោះឆ្នោតនៅក្នុងឃុំ សង្កាត់របស់ខ្លួន មេឃុំ ចៅសង្កាត់ត្រូវធ្វើរបាយការណ៍ចំនួនបួន(៥)ច្បាប់ ដោយមានចុះកាលបរិច្ឆេទ ហត្ថលេខា និងបោះត្រាឃុំ សង្កាត់ មួយ(១)ច្បាប់រក្សាទុកជាឯកសារនៅឃុំ សង្កាត់ មួយ(១)ច្បាប់ត្រូវបិទផ្សាយនៅសាលាឃុំ សង្កាត់របស់ខ្លួន មួយ(១)ច្បាប់ផ្ញើជូនគណៈអភិបាលក្រុង ស្រុក ខណ្ឌរបស់ខ្លួន និងមួយ(១)ច្បាប់ទៀតត្រូវផ្ញើជូនលេខាធិការដ្ឋានរាជធានី ខេត្តរៀបចំការបោះឆ្នោត (លធ/ខប) របស់ខ្លួនជាបន្ទាន់ស្របពេលជាមួយគ្នានឹងការបញ្ជូនសម្ភារឯកសារចុះឈ្មោះបោះឆ្នោត។

បន្ទាប់ពីបានទទួលរបាយការណ៍ឃុំ សង្កាត់ គណៈអភិបាលក្រុង ស្រុក ខណ្ឌ ត្រូវបូកសរុបរបាយការណ៍នេះក្នុងក្រុង ស្រុក ខណ្ឌរបស់ខ្លួន រួចហើយផ្ញើជូនគណៈអភិបាលរាជធានី ខេត្តដើម្បីធ្វើការបូកសរុបរបាយការណ៍ក្នុងរាជធានី ខេត្តរបស់ខ្លួនរួចផ្ញើជូនក្រសួងមហាផ្ទៃ។

ចំពោះ លធ/ខប បន្ទាប់ពីទទួលបានរបាយការណ៍ឃុំ សង្កាត់ត្រូវធ្វើការបូកសរុបរបាយការណ៍នៅក្នុងរាជធានី ខេត្តរបស់ខ្លួនដើម្បីផ្ញើជូន គ.ជ.ប ជាបន្ទាន់ស្របពេលជាមួយគ្នានឹងការបញ្ជូនសម្ភារឯកសារចុះឈ្មោះបោះឆ្នោតទៅ គ.ជ.ប។

២-នៅមុនថ្ងៃបោះឆ្នោត

ក្នុងឆ្នាំដែលមានរៀបចំការបោះឆ្នោតជាសកល នៅវេលាម៉ោង ៥:៣០នាទីល្ងាចនៃថ្ងៃសុក្រ ចុងក្រោយមុនថ្ងៃបោះឆ្នោត មេឃុំ ចៅសង្កាត់ត្រូវបញ្ឈប់ការចេញលិខិតបញ្ជាក់អត្តសញ្ញាណ សម្រាប់បម្រើឲ្យការបោះឆ្នោត។ មេឃុំ ចៅសង្កាត់ត្រូវធ្វើរបាយការណ៍ចំនួនប្រាំមួយ(៦)ច្បាប់ ដោយមានចុះកាលបរិច្ឆេទ ហត្ថលេខា និងបោះត្រាយុំ សង្កាត់ មួយ(១)ច្បាប់រក្សាទុកជាឯកសារនៅ ឃុំ សង្កាត់ មួយ(១)ច្បាប់ត្រូវបិទផ្សាយនៅសាលាឃុំ សង្កាត់របស់ខ្លួន មួយ(១)ច្បាប់ត្រូវផ្ញើជូន គណៈអភិបាលក្រុង ស្រុក ខណ្ឌរបស់ខ្លួន និងបី(៣)ច្បាប់ត្រូវផ្ញើជូនគណៈកម្មការឃុំ សង្កាត់រៀបចំ ការបោះឆ្នោត (គយ/សប) នៅក្នុងឃុំ សង្កាត់របស់ខ្លួនជាបន្ទាន់។

បន្ទាប់ពីបានទទួលរបាយការណ៍ពីឃុំ សង្កាត់ គណៈអភិបាលក្រុង ស្រុក ខណ្ឌ ត្រូវបូក សរុបរបាយការណ៍នេះក្នុងក្រុង ស្រុក ខណ្ឌ របស់ខ្លួនរួចហើយផ្ញើជូនគណៈអភិបាលរាជធានី ខេត្ត ដើម្បីធ្វើការបូកសរុបរបាយការណ៍ក្នុងរាជធានី ខេត្តរបស់ខ្លួនរួចផ្ញើជូនក្រសួងមហាផ្ទៃ។

ចំពោះ គយ/សប បន្ទាប់ពីទទួលបានរបាយការណ៍ពីឃុំ សង្កាត់ត្រូវរក្សាទុកជាឯកសារនៅ គយ/សប មួយ(១)ច្បាប់ ត្រូវបិទផ្សាយភ្លាមនៅ គយ/សប មួយ(១)ច្បាប់ និងត្រូវផ្ញើជូន គណៈ/ខប របស់ខ្លួនមួយ(១)ច្បាប់ជាបន្ទាន់។

គណៈ/ខប បន្ទាប់ពីបានទទួលរបាយការណ៍ពី គយ/សប ត្រូវធ្វើការបូកសរុបរបាយការណ៍នៅ ក្នុងរាជធានី ខេត្ត របស់ខ្លួន ដើម្បីផ្ញើជូន គ.ជ.ប ជាបន្ទាន់។

V. សុពលភាពស្រីប្រាស់លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត និងឧទ្ធារណៈ


លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតត្រូវដាក់ឲ្យប្រើប្រាស់ជំនួសលិខិត ធានាអះអាងពីអត្តសញ្ញាណ ឬ/និងអាយុ នៃអ្នកសុំចុះឈ្មោះបោះឆ្នោត និងការបញ្ជាក់ទីលំនៅក្នុងឃុំ សង្កាត់ ដែលហៅថា ទម្រង់បែបបទលេខ ១០១៨ ចាប់ពីក្នុងរយៈពេលនៃការពិនិត្យបញ្ជីឈ្មោះ និង ការចុះឈ្មោះបោះឆ្នោតឆ្នាំ២០១១ នេះតទៅ។ ទម្រង់បែបបទលេខ ១០១៨ ត្រូវទុកជាមោឃៈ។

លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោតប្រើប្រាស់សម្រាប់បំពេញលក្ខខណ្ឌ ចុះឈ្មោះបោះឆ្នោត ឬ/និងបោះឆ្នោតតែប៉ុណ្ណោះ។

លិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ដែលថតចម្លង កែ កោស ឬលុប មិនអាចប្រើជាផ្លូវការបានឡើយ។

មេឃុំ ចៅសង្កាត់ ឬជំទប់ ចៅសង្កាត់រង ដែលត្រូវបានប្រគល់សិទ្ធិពីមេឃុំ ចៅសង្កាត់ ឬជន ណាម្នាក់ដែលក្លែងបន្លំលិខិតបញ្ជាក់អត្តសញ្ញាណសម្រាប់បម្រើឲ្យការបោះឆ្នោត ឬក៏ចេញលិខិត បញ្ជាក់អត្តសញ្ញាណសម្រាប់បម្រើឲ្យការបោះឆ្នោតមិនបានត្រឹមត្រូវតាមនីតិវិធីត្រូវផ្តន្ទាទោសតាម ច្បាប់ជាធរមាន។

VI. ការផ្សព្វផ្សាយជាសាធារណៈនូវសេចក្តីណែនាំរួម

ក្រុមប្រឹក្សាឃុំ សង្កាត់ មេឃុំ ចៅសង្កាត់ ជំទប់ ចៅសង្កាត់រង ស្មៀនឃុំ សង្កាត់ មេភូមិ ត្រូវ យកចិត្តទុកដាក់ផ្សព្វផ្សាយឱ្យបានទូលំទូលាយជូនប្រជាពលរដ្ឋក្នុងឃុំ សង្កាត់ ភូមិរបស់ខ្លួន អំពី ខ្លឹមសារសំខាន់ៗនៃសេចក្តីណែនាំរួមនេះ ពិសេសអំពីមោឃភាព និងការបញ្ឈប់ប្រើប្រាស់ទម្រង់ បែបបទលេខ ១០១៨ និងបំផុសប្រជាពលរដ្ឋ ដែលពុំមានឯកសារបញ្ជាក់អត្តសញ្ញាណឱ្យត្រៀម រៀបចំឯកសារ និងសាក្សីដើម្បីបំពេញលក្ខខណ្ឌស្នើសុំលិខិតបញ្ជាក់អត្តសញ្ញាណសម្រាប់បម្រើឲ្យ ការបោះឆ្នោត ដើម្បីបំពេញលក្ខខណ្ឌសុំចុះឈ្មោះបោះឆ្នោត ឬ/និងបោះឆ្នោត ។ 

អគ្គលេខាធិការនៃអគ្គលេខាធិការដ្ឋាន និងអគ្គនាយកនៃអគ្គនាយកដ្ឋានរដ្ឋបាលមូលដ្ឋាន នៃក្រសួងមហាផ្ទៃ ក្រុមប្រឹក្សារាជធានី ខេត្ត គណៈអភិបាលរាជធានី ខេត្ត ក្រុមប្រឹក្សាក្រុង ស្រុក ខណ្ឌ និងគណៈអភិបាលក្រុង ស្រុក ខណ្ឌ អគ្គលេខាធិការ គ.ជ.ប លធ/ខប ឬ គធ/ខប និង គយ/សប ត្រូវចាត់ចែងផ្សព្វផ្សាយឲ្យបានទូលំទូលាយ និងណែនាំអនុវត្តសេចក្តីណែនាំរួមនេះឱ្យ មានប្រសិទ្ធភាពចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ១៣ ខែ កក្កដា ឆ្នាំ ២០១១

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជ. គណៈអភិបាលរាជធានីភ្នំពេញ ប្រធាន



[Handwritten signature]

ស ល



អ៊ុំម - ស៊ុំស៊ុំ

ចម្លងជូន ៖

- ក្រសួងព្រះបរមរាជវាំង
- ក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- ឯកសារ កាលប្បវត្តិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

លេខ : 0.000.001

រាជធានី/ខេត្ត :

លេខ : 0.000.001

រាជធានី/ខេត្ត :

ក្រុង/ស្រុក/ខណ្ឌ :

ឃុំ/សង្កាត់ :

ក្រុង/ស្រុក/ខណ្ឌ :

ឃុំ/សង្កាត់ :

លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត

លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត

គោត្តនាមនិងនាម : ប្រុស ស្រី ថ្ងៃខែឆ្នាំកំណើត /

គោត្តនាមនិងនាម : ប្រុស ស្រី ថ្ងៃខែឆ្នាំកំណើត /

ទីលំនៅបច្ចុប្បន្នផ្ទះលេខ ផ្លូវ ភូមិ ក្នុងឃុំ សង្កាត់នេះ ។

ទីលំនៅបច្ចុប្បន្នផ្ទះលេខ ផ្លូវ ភូមិ ក្នុងឃុំ សង្កាត់នេះ ។

ស្នាមមេដៃសាមីខ្លួន

ស្នាមមេដៃសាមីខ្លួន

យើងខ្ញុំឈ្មោះ ភេទ អាយុ ឆ្នាំ ទីលំនៅ

យើងខ្ញុំឈ្មោះ ភេទ អាយុ ឆ្នាំ ទីលំនៅ

និងឈ្មោះ ភេទ អាយុ ឆ្នាំ

និងឈ្មោះ ភេទ អាយុ ឆ្នាំ

ទីលំនៅ ជាពលរដ្ឋរស់នៅក្នុងឃុំ សង្កាត់នេះ

ទីលំនៅ ជាពលរដ្ឋរស់នៅក្នុងឃុំ សង្កាត់នេះ

សូមធានាអះអាងថា ពិតជាស្គាល់សាមីអ្នកស្នើសុំខាងលើប្រាកដមែន បើខុសពីការពិតយើងខ្ញុំ

សូមធានាអះអាងថា ពិតជាស្គាល់សាមីអ្នកស្នើសុំខាងលើប្រាកដមែន បើខុសពីការពិតយើងខ្ញុំ

សូមទទួលខុសត្រូវចំពោះមុខច្បាប់ជាធរមាន ។

សូមទទួលខុសត្រូវចំពោះមុខច្បាប់ជាធរមាន ។

ស្នាមមេដៃអ្នកធានាទី១

ស្នាមមេដៃអ្នកធានាទី២

ស្នាមមេដៃអ្នកធានាទី១

ស្នាមមេដៃអ្នកធានាទី២

ការធានាខាងលើត្រូវបានធ្វើនៅចំពោះមុខយើងមេឃុំ ចៅសង្កាត់ (ឬជំទប់ ចៅសង្កាត់រងដែល ត្រូវបានប្រគល់សិទ្ធិ) ។ យើងចេញលិខិតបញ្ជាក់នេះ ជូនសាមីខ្លួនសម្រាប់ប្រើប្រាស់ក្នុងការ ចុះឈ្មោះបោះឆ្នោត ឬ/និងបោះឆ្នោតស្របតាមការកំណត់នៃច្បាប់ ។

ការធានាខាងលើត្រូវបានធ្វើនៅចំពោះមុខយើងមេឃុំ ចៅសង្កាត់ (ឬជំទប់ ចៅសង្កាត់រងដែល ត្រូវបានប្រគល់សិទ្ធិ) ។ យើងចេញលិខិតបញ្ជាក់នេះ ជូនសាមីខ្លួនសម្រាប់ប្រើប្រាស់ក្នុងការ ចុះឈ្មោះបោះឆ្នោត ឬ/និងបោះឆ្នោតស្របតាមការកំណត់នៃច្បាប់ ។

ថ្ងៃទី ខែ ឆ្នាំ២០.....

ហត្ថលេខា ឈ្មោះ និងត្រាយុំ សន្តត់

ត្រាយុំ

ថ្ងៃទី ខែ ឆ្នាំ២០.....

ហត្ថលេខា ឈ្មោះ និងត្រាយុំ សន្តត់

ត្រាយុំ

ក្រសួងមហាផ្ទៃ និង

គណៈកម្មាធិការជាតិរៀបចំការបោះឆ្នោត

របាយការណ៍ស្តីពីលទ្ធផលនៃការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត

១. លក្ខណៈសម្គាល់និងឈ្មោះ ខេត្ត និងឃុំ សង្កាត់

ឈ្មោះ និងលេខកូដរាជធានី ខេត្ត				
ឈ្មោះ និងលេខកូដឃុំ សង្កាត់				

២. របាយការណ៍នៃការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត

ក. លទ្ធផលនៃការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត ពេលបញ្ចប់ការពិនិត្យបញ្ជីឈ្មោះ និងការចុះឈ្មោះបោះឆ្នោត

ខ. លទ្ធផលនៃការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត នៅមុនថ្ងៃបោះឆ្នោត

កាលបរិច្ឆេទនៃការចេញលិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោត	ចាប់ពីថ្ងៃទី	/	/	ដល់ថ្ងៃទី	/	/
លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតដែលបានទទួល	ចំនួន	ក្បាល	សរុប	សន្លឹក		
លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតដែលបានចេញ	លេខរៀងទី.....			ចំនួនសរុប	នាក់	
	ដល់លេខរៀងទី.....			ស្រី	ប្រុស	
លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតដែលបំពេញខុស	ចំនួន			សន្លឹក		
លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតដែលនៅសល់	ចំនួនសរុប			សន្លឹក		
លិខិតបញ្ជាក់អត្តសញ្ញាណសម្រាប់បម្រើឱ្យការបោះឆ្នោតដែលបានចេញសាជាថ្មី	ចំនួនសរុប			នាក់		

៣. សម្រាប់បម្រើ ចៅសង្កាត់

កាលបរិច្ឆេទ : ថ្ងៃទី...../...../.....

ហត្ថលេខា ឈ្មោះ និងត្រាយ៉ូ សង្កាត់

❖ គំនិតសម្គាល់

- ក្នុងការបំពេញរបាយការណ៍មេឃុំ ចៅសង្កាត់ត្រូវគូសសញ្ញា ក្នុងប្រអប់ចំណុច ក ឬ ខ តាមករណីមួយៗ។
- ចំពោះរបាយការណ៍មេឃុំក្នុងចំណុច ក ត្រូវបំពេញជាប្រភេទ(៤)ច្បាប់ ក្នុងនោះ មួយ(១)ច្បាប់ទុកជាឯកសារនៅឃុំ សង្កាត់ មួយ(១)ច្បាប់បិទផ្សាយនៅសាលាឃុំ សង្កាត់របស់ខ្លួន មួយ(១)ច្បាប់ធ្វើជូនគណៈអភិបាលក្រុង ស្រុក ខណ្ឌរបស់ខ្លួន និងមួយ(១)ច្បាប់ធ្វើជូន លេខប របស់ខ្លួនស្របពេលជាមួយគ្នានឹងការបញ្ជូនសម្ភារឯកសារចុះឈ្មោះបោះឆ្នោតជាបន្ទាន់។
- ចំពោះរបាយការណ៍មេឃុំក្នុងចំណុច ខ ត្រូវបំពេញជាប្រភេទមួយ(១)ច្បាប់ ក្នុងនោះ មួយ(១)ច្បាប់ទុកជាឯកសារនៅសាលាឃុំ សង្កាត់ មួយ(១)ច្បាប់បិទផ្សាយនៅសាលាឃុំ សង្កាត់របស់ខ្លួន មួយ(១)ច្បាប់ធ្វើជូនគណៈអភិបាលក្រុង ស្រុក ខណ្ឌរបស់ខ្លួន បី(៣)ច្បាប់ធ្វើជូន គយ/សប នៅក្នុងឃុំ សង្កាត់របស់ខ្លួនជាបន្ទាន់ (គយ/សប ត្រូវទុកជាឯកសារនៅ គយ/សប មួយ(១)ច្បាប់ បិទផ្សាយភ្លាមនៅ គយ/សប មួយ(១)ច្បាប់ និងត្រូវធ្វើជូន គយ/សប របស់ខ្លួនមួយ(១)ច្បាប់ជាបន្ទាន់) ។

៧*